

ಪಾಲನು ಫಿಲೆಮೊನನಿಗೆ ಬರೆದ ದತ್ತಿಕೆ ಫಿಲೆಮೊನಾಕ್ ಪಾವ್ಲುನ್ ಲಿವಲ್ಲಿ ಚಿಟಿ ವಳಕ್

ಫಿಲೆಮೊನಾಕ್ ಲಿವಲ್ಲಿ ಹಿ ಚಿಟ್, ಬಾರಿಕ್ ಪುಸ್ತಕ್ ಅಪೊಸ್ತಲ್ ಪಾವ್ಲುನ್ ಲಿವಲ್ಲಿ 1-1 ಹಿ ಚಿಟ್ ಲಿವ್ತಾನಾ, ಪಾವ್ಲು ಬಂಧಿಖಾನ್ಯಾತ್ ಹೊತ್ತೊ, ಅಸೆ ಹೊವ್ನ್ ಲೈ ಕರುನ್ ತೆನಿ ಹಿ ಚಿಟ್ ರೊಮ್ ಮನ್ತಲ್ಯಾ ಶಾರಾತ್ನಾ ಲಿವ್ನ್ ಫಿರೆ, ತೊ ರೊಮಾತ್ ಹೊತ್ತೊ ಹೊಲ್ಯಾರ್ ಹಿ ಚಿಟ್ ಕ್ರಿಸ್ತ ಉಪಾಜುನ್ ಸಾಟಾರ್ ಎಕ್ ವರಿಸ್ ಹೊಲ್ಲ್ಯಾ ಮಾನಾ ಲಿವಲ್ಲಿ ಹಾಯ್, ಅನಿ ಕೊಲೊಸ್ಸೆತ್ಯಾಕ್ ಲಿವಲ್ಲಿ ಚಿಟ್ ತ್ಯಾಚ್ ಯೆಳಾರ್ ಲಿವ್ನ್ ಹೊಲ್ಲಿ ಹಾಯ್.

ಹಿ ಚಿಟ್ ತೆನಿ ಫಿಲೆಮೊನ್ ಮನ್ತಲ್ಯಾ ಎಕ್ ಮಾನ್ಯಾಕ್ ಲಿವಲ್ಲಿ ಹಾಯ್, ತೊ ಎಕ್ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಚೊ ಸದಸ್ಯ ಹೊವ್ನ್ ಹೊತ್ತೊ. ಪಾವ್ಲುನ್ ಫಿಲೆಮೊನಾಕ್ ಅಪ್ಪಾಚ್ಯಾ ಗುಲಾಮ್ ಹೊವ್ನ್ ಹೊತ್ತಾ ಓನಿಜಿಮಸ್ ಮನ್ತಲ್ಯಾಕ್ ಶಿಕ್ಷಾ ದಿವ್ಚೆ ನ್ಹಯ್ ಕಶ್ಯಾಕ್ ಮಟ್ಲ್ಯಾರ್ ಓನಿಜಿಮಸ್ ಮನ್ತಲೊ ಫಿಲೆಮೊನಾಕ್ ಚೊರುನ್ ಪಳುನ್ ಗೆಲ್ಲೊ ಹೊತ್ತೊ. ರೊಮಾಚ್ಯಾ ಖಾಯ್ಲ್ಯಾಂಚ್ಯಾ ಸಾರ್ಕೆ ಫಿಲೆಮೊನಾನ್ ಓನಿಜಿಮಸ್ ಮನ್ತಲ್ಯಾಕ್ ಜಿವ್ ಕಾಡ್ತಲಿ ಶಿಕ್ಷಾ ದಿವ್ನ್ ಹಕ್ ಹೊತ್ತೊ, ಖರೆ ಪಾವ್ಲುನ್ ಫಿಲೆಮೊನಾಕ್ ಓನಿಜಿಮಸ್ ಮನ್ತಲ್ಯಾ ಎಕ್ ದೆವಾಕ್ ಮಾನುನ್ ಘೆವ್ನ್ ಚಲ್ತಲ್ಯಾ ಭಾವಾ ಸಾರ್ಕೆ ಸ್ವಿಕಾರ್ ಕರುನ್ ಘೆವ್ಚೆ, ಅನಿ ಅಪ್ಪಾಚ್ಯಾ ತರ್ಪೆನ್ ಓನಿಜಿಮಸಾಕ್ ಎಕ್ ಮಜತ್ ಕರ್ತಲೊ ಸೆವಕ್ ಹೊವ್ನ್ ಸೆವಾ ಕರುಕ್ ಸೊಡುನ್ ದಿವ್ಚೆ ಮನುನ್ ಸುಚನಾ ದಿತಾ. 1:13-14.

ಭಾಗ್

1. ಪಾವ್ಲು ಫಿಲೆಮೊನಾಕ್ ನಮಸ್ಕಾರ್ ಸಾಂಗ್ತಾ.
2. ಮಾನಾ ಪಾವ್ಲು ಫಿಲೆಮೊನಾಕ್, ಅನಿ ಓನಿಜಿಮಸಾಕ್ ಎಕ್ಲೊ

ದೇವಾಕ್ ಮಾನುನ್ ಘೆವ್ನ್ ಚಲ್ತಲ್ಯಾ ಭಾವಾಕ್ ಸಾರ್ಕೆ ಸ್ವಿಕಾರ್ ಕರುನ್ ಘೆವ್ಚೆ ಮನುನ್ ಮಾಗುನ್ ಘೆತಾ. 1:4-21

3. ಪಾವ್ಲು ಅಪ್ಪಿ ಭೆಟ್ಲೆಲೊ ಉದ್ದೆಶ್ ಸಾಂಗುನ್ಲೆತ್, ಅನಿ ನಮಸ್ಕಾರ್ ಕರುನ್ಲೆತ್ ಹಿ ಚಿಟ್ ಮುಗಸ್ತಾ 1:22-25

1 ಜೆಜು ಕ್ರಿಸ್ತಾಚ್ಯಾಸಾಟ್ಲೆ ಬಂಧಿಖಾನ್ಯಾತ್ ಅಸಲ್ಲೊ ಪಾವ್ಲು ಅನಿ ಅಮ್ಚೊ ಭಾವ್ ತಿಮೊತಿನ್, ಅಮ್ಚ್ಯಾ ದೊಸ್ತಾ ಅನಿ ವಾಂಗ್ಡಿಯಾಕ್ ಫಿಲೆಮೊನಾಕ್,

2 ಅನಿ ತುಮ್ಚ್ಯಾ ಘರಾತ್ ಜಮ್ತಲ್ಯಾ ದೇವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಕ್ ಅನಿ ಅಪ್ಪಿಯಾ ಅಮ್ಚ್ಯಾ ಭೆನಿಕ್, ಅನಿ ಅಮ್ಚ್ಯಾ ವಾಂಗ್ಡ್ಯಾ ಸೈನಿಕಾಕ್ ಅರ್ಕಿಪ್ಪಾಕ್ ಲಿವ್ತಲೆ.

3 ದೆವ್ ಬಾಬಾ ಅನಿ ಧನಿ ಕ್ರಿಸ್ತ್ ತುಮ್ಚಾ ಕುರ್ಪಾ ಅನಿ ಶಾಂತಿ ದಿಂವ್ಲೆತ್.

ಫಿಲೆಮೊನಾಚೊ ಪ್ರೆಮ್ ಅನಿ ವಿಶ್ವಾಸ್

4 ಭಾವಾ ಫಿಲೆಮೊನಾ, ಹರಿವಗ್ಡಾ ಮಾಗ್ನಿ ಕರ್ತಾನಾ, ಮಿಯಾ ತುಜಿ ಯಾದ್ ಕರ್ತಾ ಅನಿ ದೇವಾಕ್ ಧನ್ಯವಾದ್ ದಿತಾ.

5 ಕಶ್ಯಾಕ್ ಮಟ್ಲ್ಯಾರ್, ದೇವಾಚ್ಯಾ ಲೊಕಾಂಚ್ಯಾ ವರ್ತಿ ತಿಯಾ ಥವಲ್ಲ್ಯಾ ಪ್ರೆಮಾಚ್ಯಾ ಅನಿ ಧನಿಯಾ ಜೆಜು ವರ್ತಿ ತಿಯಾ ಥವಲ್ಲ್ಯಾ ವಿಶ್ವಾಸಾಚ್ಯಾ ವಿಶಯಾತ್ ಮಿಯಾ ಆಯಿಕ್ಲಾ.

6 ಕ್ರಿಸ್ತಾಚ್ಯಾ ವೈನಾ ಅಮ್ಕಾ ಗಾವಲ್ಲ್ಯಾ ಆಶಿರ್ವಾದಾಚ್ಯಾ ವಿಶಯಾತ್ ತುಕಾ ಸಗ್ಳೆ ಗೊತ್ ರ್ಹಾವ್ನ್ ಕ್ರಿಸ್ತಾಚ್ಯಾ ವಿಶ್ವಾಸಾತ್ ತುಕಾ ಅಸಲ್ಲೊ ಎಕ್ವಟ್ಚ್, ಕ್ರಿಸ್ತಾಕ್ ಜಾಸ್ತಿಚಿ ಮಹಿಮಾ ಹೊಯ್ ಸಾರ್ಕೆ ಕರುಂದಿತ್ ಮನುನ್ ಮಿಯಾ ಮಾಗ್ತಾ.

7 ಪ್ರಿತಿಚ್ಯಾ ಭಾವಾ, ತುಜೊ ಪ್ರೆಮ್ ಮಾಕಾ ಲೈ ಕುಶಿ ಅನಿ ಉತ್ತೇಜನ್ ದಿತಾ; ತಿಯಾ ಸಗ್ಳ್ಯಾ ದೇವಾಚ್ಯಾ ಲೊಕಾಂಚಿ ಮನಾ ತಾಜಿ ಹೊಯ್ ಸಾರ್ಕೆ ಕರ್ಲೆ.

ಒನೆಜಿಮಸಾಕ್ ಪಾವ್ಲುಚಿ ವಿನಂತಿ

8 ಹ್ಯಾಕಾರನಾಕ್ ಲಾಗುನ್ ಕ್ರಿಸ್ತಾಚ್ಯಾ ವೈನಾ ಕರುಚೆ ಮನುನ್ ಹೊತ್ತೆ ಕಾಮ್ ಧೈರ್ಯಾನ್ ಸಾಂಗುಕ್ ಮಾಕಾ ಹಕ್ ಹೊತ್ತೊ,

9 ಮಿಯಾ ಪಾವ್ಲುಕ್ ಕ್ರಿಸ್ತ್ ಜೆಜುಚೊ ಧುತ್, ಕ್ರಿಸ್ತಾಸಾಟ್ಲಿ ಬಂಧಿಖಾನ್ಯಾತ್ ಹಾಂವ್, ಜಾಲ್ಯಾರ್ಬಿ ಮಿಯಾ ತುಜೊ ಪ್ರೆಮ್ ಕರ್ತಾ ತಸೆ ಮನುನ್ ತುಜೆಕ್ಡೆ ವಿನಂತಿ ಕರುಕ್ ಲಾಗ್ಲಾ.

10 ಮಿಯಾ ಬಂಧಿಖಾನ್ಯಾತ್ ಹೊತ್ಯಾ ತನ್ನಾ ಜೊಡುನ್ ಘೆಟಲ್ಲ್ಯಾ ಮಾಜ್ಯಾಲೆಕಾ ಸಾರ್ಕಾ ಓನೆಜಿಮಸಾಚ್ಯಾಸಾಟ್ಲಿ ಮಿಯಾ ವಿನಂತಿ ಕರ್ತಾ.

11 ಎಕ್ ಎಳಾರ್ ತೊ ತುಜ್ಯಾ ಫಾಯ್ಡ್ಯಾಕ್ ಪಡಿನಸಲ್ಲೊ ಹೊವ್ನ್ ಹೊತ್ತೊ, ಖರೆ ಅತ್ತಾ ತೊ ತುಕಾಬಿ ಮಾಕಾಬಿ ದೊಗ್ಯಾಕ್ಲಿ ಫಾಯ್ಡ್ಯಾಚೊ ಹೊವ್ನ್ ಹಾಯ್.

12 ತೆಕಾ ಮಿಯಾ ತುಜೆಕ್ಡೆ ಧಾಡುನ್ ದಿವ್ಕ್ ಲಾಗ್ಲಾ ತಶೆ ಮಟ್ಲ್ಯಾರ್ ಮಾಜ್ಯಾ ಕಾಳ್ಜಾಚೊ ಎಕ್ ಇಸ್ಪೊಚ್ ತುಜೆಕ್ಡೆ ಧಾಡುನ್ ದಿವ್ಕ್ ಲಾಗ್ಲಾ ಮನುನ್ ಚಿಂತ್.

13 ಬರ್ಯಾ ಖಬರೆಸಾಟ್ಲಿ ಮಿಯಾ ಬಂಧಿಖಾನ್ಯಾತ್ ರ್ಹಾತಾನಾ, ತುಜ್ಯಾ ಜಾಗ್ಯಾರ್ ತೆಕಾ ಮಾಜ್ಯಾ ವಾಂಗ್ಡಾ ಥವ್ನ್ ಘೆವ್ಚೆ ಮನುನ್ ಮಿಯಾ ಚಿಂತಲ್ಲೊ.

14 ಖರೆ ತುಜಿ ಪರವಾನ್ಗಿ ನಸ್ತಾನಾ ಮಾಕಾ ತಸೆ ಕರ್ತಲೆ ಬರೆ ದಿಸುಕ್ಚಾ, ತಿಯಾ ಖುಶಿನ್ ಕರ್ತಲೆ ಮಜತ್ ಜಬರದಸ್ತಿನ ಕರುನ್ ಘೆವ್ಕ್ ಮಾಕಾ ನಕ್ಲೊ ಹೊತ್ತೆ.

15 ಎಕ್ ಎಳಾರ್ ತೊ ಚುಕುನ್ ಪಡ್ಲೊ, ಖರೆ ಹೆ ಸಗ್ಳೆ, ತೊ ಮಾಜ್ಯಾ ಅನಿ ತುಜ್ಯಾ ವಾಂಗ್ಡಾ ಅತ್ತಾ ಹಮೆಶಾ ರ್ಹಾವಸಾಟ್ಲಿ ಮನುನ್ ತುಜ್ಯಾ ವಿರೊದ್ ಚುಕುನ್ ಪಡ್ಲೊ ಅಸಿಲ್.

16 ಅನಿ ಫಿಡೆ ತೊ ಗುಲಾಮ್ ನ್ಹಯ್, ಗುಲಾಮಾಚ್ಯಾನ್ ಮೊಟೊ. ತಸೆ ಮಟ್ಲ್ಯಾರ್ ತುಕಾ ಎಕ್ ಪ್ರೆಮಾಚೊ ಭಾವ್, ಮಾಕಾ ತರ್ ತೊ ಲೈ ಅಪುರ್ಬಾಯೆಚೊಚ್, ಖರೆ ಮಾಜ್ಯಾನ್ಚಿ ತುಕಾ ಲೈ ಅಪುರ್ಬಾಯೆಚೊ. ತುಜೆ ಸಾರ್ಕೊಚ್ ಎಕ್ ಮಾನುಸ್ ಹೊವ್ನ್ ಕ್ರಿಸ್ತಾತ್ ಎಕ್ ಭಾವ್

ತೊ ತುಕಾ ಹೊಲಾ, ಮನ್ತಾನಾ ತುಕಾ ಕವೊ ಅಪುರ್ಬಾಯೆಚೊ ತೊ ಅಸ್ಲಿಲ್?

17 ಎಕುಚ್ ಎಕ್ ವಿಶ್ವಾಸಾತ್ ಮಿಯಾ ತುಜೊ ವಾಂಗ್ಡಿ ಮನುನ್ ತಿಯಾ ಚಿಂತ್ಲೆ, ತರ್ ಮಾಕಾ ಕಸೆ ತಿಯಾ ಸ್ವಾಗತ್ ಕರ್ತೆ, ತಸೆಚ್ ತೆಕಾಬಿ ಸ್ವಾಗತ್ ಕರ್.

18 ತೆನಿ ತುಕಾ ಕಾಯ್ಲಿ ದುಕ್ ದಿಲ್ಲೆ ರ್ಹಾಲ್ಯಾರ್, ನಾ ಹೊಲ್ಯಾರ್ ಲುಕ್ಲಾನ್ ಕರಲ್ಲಿ ರ್ಹಾಲ್ಯಾರ್, ತಿ ಮಿಯಾ ಭರ್ತಿ ಕರುನ್ ದಿತಾ.

19 ಮಿಯಾ ಪಾವ್ಲು ಖುಡ್ಡ್ ಮಾಜ್ಯಾ ಹಾತಿನೆ ಲಿವ್ತಾ, ತುಜೆ ರಿನ್ ಮಿಯಾ ಫಾರಿಕ್ ಕರ್ತಾ, ತುಜ್ಯಾ ಜಿವಾಕುಚ್ ತಿಯಾ ಮಾಜೆಸಾಟ್ಲೆ ಎಕ್ ಉಪ್ಕಾರಾತ್ ಧವಲೆ ಹಾಯ್ ಮನುನ್ ಯಾದ್ ಕರುನ್ ದಿತಲೆ ನಕ್ಲೊ ಮನುನ್ ಮಾಕಾ ದಿಸ್ತಾ.

20 ಬಗ್ ಮಾಜ್ಯಾ ಭಾವಾ, ಧನಿಯಾಸಾಟ್ಲೆ ತಿಯಾಚ್ ಮಾಜ್ಯಾ ಉಪ್ಕಾರಾಕ್ ಪಡಲೊ ಹೊವ್ಚೆ ಮನ್ತಲಿ ಮಾಜಿ ಆಶಾ, ತಸೆ ಹೊವ್ಚೆ ಕ್ರಿಸ್ತಾತ್ ಮಾಜೊ ಮನ್ ಸಮಾದಾನಾನ್ ಭರಿ ಸಾರ್ಕೊ ಕರ್.

21 ಇಚಾರಲೆ ತಿಯಾ ತಿರಸ್ಕಾರ್ ಕರಿನೆ ಮನ್ತಲ್ಯಾ ಬರೊಸ್ಯಾನ್ ಎವ್ಡೆಚ್ ನ್ಹಯ್, ಮಿಯಾ ಸಾಂಗಲ್ಲ್ಯಾನ್ ಜಾಸ್ತಿಚೆ ತಿಯಾ ಕರ್ತೆ ಮನ್ತಲ್ಯಾ ಖಾತ್ರಿನ್ ಮಿಯಾ ತುಕಾ ಲಿವ್ತಾ.

22 ತಸೆಚ್ ಅನಿಎಕ್ ಉಪ್ಕಾರ್ ಮಿಯಾ ತುಜೆಕ್ಡೆ ಮಾಗ್ತಾ ಮಾಕಾ ರ್ಹಾವ್ನ್ ಎಕ್ ಜಾಗೊ ತಯಾರ್ ಕರುನ್ ಧವ್; ತುಜ್ಯಾ ಮಾಗ್ಲಿ ವೈನಾ ದೆವ್ ಮಾಕಾ ಸುಟ್ಕಾ ದಿವ್ನ್ ತುಜೆಕ್ಡೆ ಘೆವ್ನ್ ಯೆತಾ ಮನುನ್ ಮಿಯಾ ಬರೊಸೊ ಕರ್ತಾ.

ಆಕ್ರಿಚೆ ನಮಸ್ಕಾರ್

23 ಕ್ರಿಸ್ತಾ ಜೆಜುಸಾಟ್ಲೆ ಮಾಜ್ಯಾ ವಾಂಗ್ಡಾ ಬಂಧಿಖಾನ್ಯಾತ್ ಅಸಲೊ ಎಪಾಪ್ರಾಸ್ ತುಕಾ ನಮಸ್ತೆ ಮನುಕ್ ಲಾಗ್ಲಾ.

24 ತಸೆಚ್ ಮಾಜೆ ವಾಂಗ್ಡಿ ಮಾರ್ಕ್, ಅರಸ್ತಾರ್ಖ್, ದೆಮಸ್ ಅನಿ ಲುಕ್ ತುಕಾ ನಮಸ್ಕಾರ್ ಧಾಡ್ತಾತ್.

25 ಅಮ್ಚ್ಯಾ ಧನಿಯಾ ಜೆಜು ಕ್ರಿಸ್ತಾಚಿ ಕುರ್ಪಾ ಅನಿ ಶಾಂತಿ ತುಜ್ಯಾ ಆತ್ಮ್ಯಾಚ್ಯಾ ವಾಂಗ್ಡಾ ರ್ಹಾಂವ್ಡಿತ್.

ದೆವಾಚಿ ಖರಿ ಖಬರ್**Kannada: ದೆವಾಚಿ ಖರಿ ಖಬರ್ (Bible) Siddi New Testament**

copyright © 2024 The Word for the World International

Language: ಕನ್ನಡ

Contributor: The Word for the World South Asia

ದೆವಾಚಿ ಖರಿ ಖಬರ್

The New Testament in Siddi Language

The Word for the World

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-06

PDF generated using Haiola and XeLaTeX on 22 Dec 2025 from source files dated 6 May 2025

e2b6c0cb-91ac-5f38-846d-e5719ab650f8